

मिठो बाबलु यमुना तीर ते घुमें पियो हिक दींहु  
 वेठा कदमनि छांह में साई सज़ण शींह  
 तदहीँ यमुना देवी प्रघटु भी दिनो नियापो नींह  
 आ गरीबिड़ी घरि मांदिड़ी नेण वसाए मींह  
 पल पल दिए नियापिड़ा श्री कालंदी अ खे कींअ  
 से तूं बुधु साहिब मिठा तुंहिजी घायलि घारे जींअ  
 कंहि सां बोलै कीन की नकी भोजनु थी खाए  
 वाली तुंहिजी विन्दुर लाइ पई वण वण वाझाए  
 प्यार मंझा पखियुनि खे वेठी चूणों चुगाए  
 हर घड़ी अ हर साह में तुंहिजो जसु गाए  
 प्रीतम पल पल पूरिड़ा पितु तुंहिजा पचाए  
 तती रहे तुंहिजी तलब में मच मुहिबत मचाए  
 वथाण तुंहिजी विन्दुर जा थी सिक सां सजाए  
 दर्शनु रोजु दरी अ खां करे जीय खे तगाए  
 निंडिड़ी ना नेणनि में रुगो रुए ऐं गाए  
 श्रद्धा सहेली अ खां रोजु चिठिड़ी लिखाए  
 मूं खे चित्रपट में दिनी प्रेम भरी पाती  
 तुंहिजी सहेली साकेत जी सदां जीवन जी साथी  
 कुल नंदन तूं कुरिब मां पत्री ही अ पढ़िजाइं  
 बुधी गरीबि जी वेनती अर्ज जो गरिजु कजाइं

गरीबि श्री खण्डि गढ़िजी हिते रहंदो कोट वरीश  
अचानक अलूप थी श्री यमुना देई आशीश  
खोले पत्री प्यार भरी वाचण वेठुमि वीरु  
बाबल ज़ातो दिलि में ही अ लिखी आंसुनि नीर  
पत्री अ में प्रीतम दिठी पंहिजी साकेत सहेली  
ग़ाल्हाए पई उन्माद में श्री गरीबि अलबेली  
प्रेम भरी पाती पढ़ी थियो साहिब हर्ष अपार  
द्रिसी अनुरागु अमड़ि जो चयो धन्यु आ सचिड़ो प्यार  
साराही सिक अमड़ि जी दिलि में वारं वार  
गदु रहूं शल बृज में इहो द्राणु दिए द्रातार  
जसिड़ो जानिब जो चऊं वेही वैद्यलि वणिकार  
सिघो मिलाए सज़ण सां कलंगीधर करतार  
श्री मैथिलि चंद्र मालिक जा सदां गायूं मंगलाचार  
सनेहियुनि सां साणी थिए सोढियुनि जो सरदार  
सतिसंग जे फूल बाग में रहूं गुलौं गुलज़ार  
विन्दुर जे वेड़िहे में कयूं कथाउनि विस्तार  
चितिड़े ते चढ़ियो रहे प्रीतम नाम खुमार  
सेवा करियूं संतनि जी पहिरे हलीमी अ हार  
कयूं गुणनि जी गुफ्तार, गरीबि श्री खण्डि गढ़िजी ॥